

АЗИЗИ АЗИЗ

ЧИСТОНҲО

Дӯкон ба дӯкон кофтем,
Оқибат онро ёфтем.
Пул додему, харидем,
Овардему партофтем. (Қолин)

Ишкам калон,
Гардан борик,
Даҳанаш во,
Дарун торик. (Кӯза)

Аз ҷо ба ҷое
Мебарад моро,
Лекин аз ҷояш
Наҷунбад асло (Роҳ)

Аз чо намечунбад, вале мегӯянд, ки
рафт. (Роҳ)

Кушой, як ном,
Пӯшӣ, дигар ном. (Панча ва мушт)

Ба як рақам «а» додем, чон гирифту
чунбид. (Панча)

Се бародари коргар,
Ду бародари тамошобин.

Қалам ва ангуштон)

Бедор шавад,
Бедор кунад,
Бедор нашавӣ,
Безор кунад. (Хурӯс)

Дар гуфтан панҷ «а» дорад,
Дар навиштан як «а». (Панча)

Хурсанд шаванд, якдигарро мекӯбанд.
(Кафҳо ва кафкӯбӣ)

Сиву чаҳор бародар
Ҳар чӣ хоҳанд, месозанд. (Алифбо)

Чанд по дораду аз чо начунбад.
(Ҳарфи Ж)

Навишта мешаванд,
Хонда намешаванд.

(Аломатҳои китобат)

Аз чап кушойӣ,
Аз рост пӯшӣ.
Дигар набошад
Сад бор кӯшӣ. (Нохунак ва
қафсӣ)

Ягон чиз надорад, аммо ҳар чизро даҳ

карат зиёд мекунад. (Сифр)

Ду ишкам дораду ҳеч чиз намехӯрад.
(Рақами 8)

Дар нест мекушойӣ,
Пойафзол не мепӯшӣ.
(Қавсайдн ва нохунакҳо)

Худашон дар замин,
Овозашон дар фазо. (Ҳарфҳо)

Аз ҳама боло,
Аз ҳама дур ӯ.

Манбаи гармӣ,
Манбаи нур ӯ.

(Офтоб)

Дар осмон якто,
Дар замин дувоздакто.

(Моҳ)

Чизе нагирифтам, кам шуд,
Чизе нагузоштам, пур шуд.

(Моҳ)

Гаҳ мисли дос,
Гаҳ мисли тос.

(Моҳ)

Аз хона мебарояд,
Думаш намебарояд. (Сӯзан)

Думаш сафед бошад, изаш сафед аст,
Думаш сиёҳ бошад, изаш сиёҳ аст.
(Сӯзан)

Ҳар гоҳ ки хам шавад,
Думакаш кам шавад. (Сӯзан)

Ҳазор бор дум ёфту ҳазор бор гум кард.
(Сӯзан)

Бигӯ, чист он, эй, писар,
Ду дум дораду як сар? (Сӯзан)

Гӯянда гуфт
Шунаванда хуфт. (Афсона)

Як майдони пурпанча,
Дар ҳар панча – барф.
Ҷавоби ин чистонро
Бигӯ ба панҷ ҳарф. (Пахта)

Гӯшам шунид,
Чашмам надид. (Садо)

Медавй- медавй, мерасй, дур мекунй.
(Тӯб)

Рафтанаш ишваю ноз,
Изаш чӯйбори дароз. (Мор)

Аз хона барнаояд
Ба хона дарнаояд. (Сангпушт)

Ба осмони ҳафтум,
Дар як зум рафтум. (Фикр)

Як чангали тип-торик,
Долу дарахташ - борик. (Мӯи сар)

На кишт кардем,
На об додем...
Худаш сабзид,
Мо тоб додем. (Мӯйи сар)

Набера мемолад,
Бобо менолад. (Ғижак)

Андаруни чил чома ҳеҷ кас нест.
(Карам)

Мекушад,
Намехӯрад. (Корд)

Нависанда несту менависад,

Хонанда несту мехонад.

(Садобардор)

Ҳазор сӯзан дораду якто қарз намедиҳад.

(Хорпушт)

Сих дорад,

Кабоб надорад. (Ҷайра)

Омаду меҳмон шуд,

Рафта-рафта мизбон шуд.

(Парасту)

Қубур якто,

Сӯрохаш дуто. (Бинӣ)

Ба як зарф

Ду хел об,

Яке дар яке хоб. (Тухм)

Кам кунӣ, зам шавад,

Зам кунӣ, кам шавад. (Хоб)

Ҳар гоҳ ки омад, хоҳӣ, нахоҳӣ, мебарад.

(Хоб)

Чизе набуду дидам,
Овозашро шунидам...
Ба ҳар кӣ қисса кардам,
Гуфто, ки ман низ дидам. (Хоб)

Ду бародар
Гоҳ вазнину
Гоҳ сабуку
Гоҳ баробар. (Тарозу)

Бародар ба додар таъзим мекунад.
(Чойнаку пиёла)

Аз тори сар менӯшад,
Аммо аз бинӣ резад.
Ҳар гоҳ ки ташна монад,
Аз сари хон бархезад. (Чойнак)

Як буд,
Ҳафт шуд.
Ҳафт сӣ шуд.
Сӣ дувоздаҳ шуд,
Дувоздаҳ як шуд.
(Рӯз, ҳафта, моҳ, сол)

Аввал абера ба дунё меояд,
Баъд набера,

Баъд додо,

Баъд бобо.

Абера яктой

Набера ҳафттой,

Додо ситой... (Рӯз, ҳафта, моҳ, сол)

Мехонӣ ҳафтто,

Менависӣ панҷто. (Ҳафта)

Хоҳ меой,

Хоҳ меравӣ,

Даст медиҳӣ,

Даст медиҳад. (Дар)

Дар пешаки остона,
На берун, на дар хона.
Ҳар кас ояд, даст диҳад,
Чӣ ошно, чӣ бегона. (Дар)

Аз як лахча
Дастам насӯхт,
Даҳонам сӯхт. (Қаламфур)

Зимистон баста буд,
Баҳорон кушода шуд. (Об ва ях)

Дар сад – бақар-бақар,
Дар сифр – қасар-қасар. (Обу ях)

Аз сармо месабзад

Ваҷаб-ваҷаб,

Аз гармо мерезад...

Чӣ бошад? Аҷаб! (Шӯша)

Яки бобо,

Шасти падар,

Яки падар,

Шасти писар.

(Соат, дақиқа, сония)

Ҳар замон гузашта мераваду намебинем.

(Умр)

Бемалол дарой ҳам, дармонӣ.

(Ҷома)

Аз як дар даройӣ,

Ба се дар баройӣ. (Пероҳан)

Соҳибашро гарм мекунад,

Аммо ҳудаш – хунук. (Пӯстин)

Ҳудаш росту равон,

Изаш қачу қилеб. (Мор)

Ду забон дораду гап зада наметавонад.

(Мор)

Худаш хонда наметавонад,
Аммо дигаронро хононад. (Айнак)

Бо шаш ҳарф даргиронам,
Бо се ҳарф хомӯш кунам.
(Шамъ, гӯгирд, пуф)

Дар кабудзор хазон,
Дар сияҳзамин шукуфон.
(Осмону ситораҳо)

Шаш бол дорад, паранда не,
Чашмаш ало – даранда не. (Моҳӣ)

Модараш об,
Падараш офтоб,
Як шаб наояд,
Бисёр азоб. (Нерӯйи барқ)

Ба як по истода сад сол хизмат мекунад.
(Симчӯб)

Аз Норак омадааст,
Тор-торак омадааст.
Меҳмони нуронист,
Муборак омадааст. (Барқ)

Бе меху чӯбу тахта,
Рӯйи дарё пул сохта. (Сармо)

Хунук аст, аммо
Кӯрпа заминро.
Канӣ, кӣ гӯяд
Ҷавоби инро. (Барф)

Ман пуф кунам, катта шавад,
Худ пуф кунад, латта шавад.
(Пуфак)

Худ кушта, худ гиристам,
Бигӯ, ки чист дар дастам? (Пиёз)

Бисёр медонад, аммо бесавод аст.

(Радио)

Вай подшоҳ несту аммо,

Тоҷи зарине дорад.

Ҳар пагоҳӣ «Хезетон!» —

Гуфта фармон барорад. (Хурӯс)

Мағзаш якто, валекин

Гӯем чаҳорто дорад.

Ҳазорон бор ташаккур,

Ҳар кас бароям орад. (Чормағз)

Як по дорад бекалӯш,

Сар надорад, кулаҳпӯш. (Занбурӯғ)

Он чист, ки аз он бо нигоҳ мегузарӣ, бо
кӯшиш не. (Шиша)

Айби ҳамаро мебинад, аммо намегӯяд.

(Оина)

Тағ санг, боло санг,

Худаш дар ҷойи танг. (Сангпушт)

Мӯйи сар надорад ӯ,
Валекин сар тарошад.
Ҳар ҷо китобу дафтар
Бошад, вай он ҷо бошад. (Қалам)

То сар набурӣ, кор намекунад.
(Қалам)

Шох дорад,
Навда дорад,
Баргу мева надорад. (Шохи оҳу)

Ҳар кас гуноҳе гар кунад,
Бар гардани вай афканем.

Кай ғам хурад аз ин вай,
Кай гардани ӯ бишканем?!

(Шайтон)

Беист тапад дар қафас, аммо
Не мурғ бувад, не қафас ин чо.

(Дил)

Як зангӣ миёни обу оташ
Ҳар шому саҳар қарор дорад,
Оне, ки надид ба чашми сар худ
Аз ҳодиса кай хабар дорад?!

(Деғу оташдон)

Агар дар пеши дев оре биёрӣ,
Ба чор атрофи ҳар як хона дорӣ?!
(Девор)

Вақте ки ар-ар сар кунад,
Гӯши фалакро кар кунад.
Мардум агар оянд гирд,
Сад нағмаи дигар кунад. (Карнай)

Намешавад нафастанг,
Гарчӣ нафас кашад чанг.
(Чангкашак)

Бе офтоб намешавад, вале дар офтобрӯ

нест.

(Соя)

Кор фармой, намекунад,

Коре кунӣ, вай мекунад. (Соя)

Дасту пою сар дорад,

Аммо чашму забон не.

Гӯшу мӯю рӯ дорад,

Валекин чисму чон не. (Сояи одам)

Офтоб барояд, ҳаст ӯ,

Бечон, сияҳ, қадпаст ӯ. (Соя)

То нисфирӯз кӯтоҳ шавад,
То бегоҳ – дароз. (Соя)

Як шатта занӣ,
Як қадам равад. (Меҳ)

Дар як хона
Сиву ду мизбон,
Шафқат надорад
Ба ҳеч меҳмон.
(Даҳон ва дандонҳо)

Бо чома чанг дорад,
Дар об чанг дорад. (Собун)

Хоксорамак миёнро аз ҳафт ҷой баста
хизмат мекунад. (Ҷорӯб)

Он чист, ки бояд ҳар касе худаш ёбад?
(Обрӯ)

Аввал дарояд,
В-он гаҳ кушояд. (Калид)

Шоҳ дорад,
Афсар дорад,
Вазиру аскар дорад...
Аммо ин мамлакат нест,

Тахту тоҷу шӯҳрат нест.

(Шоҳмот)

Бисёраш бисёр гурусна кунад,

Камаш – камтар. (Иштиҳо)

Паҳлавони сари дег,

Ҳамаро ош доду ҳудаш нахӯрд.

(Кафгир)

Бар об дарояд,

З-ошташ барояд. (Нон)

Дар дасти ман ду гӯшак,

Ду гӯшак дар як гӯшак,

Яктааш хабарбарак,

Дигараш – хабаркашак. (Телефон)

Доимо дар даҳонам, вале фурӯ бурда
наметавонам. (Забон)

Тук-тук мекунад,

Тук-тук мекунад...

Ҳеҷ кас дар намекушояд.

(Эзорсурхак)

Дар пеши дар нишинад,

Ё пушти дар бихобад.

Бе рухсаташ ягон кас
Дар хона раҳ наёбад. (Қулф)

Оварда пеши чашмат
Рӯяш ҳазор бинӣ,
Танҳо ба қойи рӯяш
Бинӣ бубинӣ, бинӣ. (Нахӯд)

Не по дораду не сар,
Из гузорад – изаш тар. (Об)

Саманди маст аз кӯҳ ояд,
Боздоштанааш аз даст нояд. (Сел)

Яке шабзиндадор,

Яке рӯзбеқарор. (Моҳ ва офтоб)

Косачаи садафдор,

Моҳичааш беқарор. (Даҳон ва
забон)

Об нест, лекин мерезад. (Обрӯ)

Харро вай зин задааст,

Аспро қамчин задаст,

Одамро меҳмон кардаст,

Бузро сари хон кардаст...

Савори гургак шудааст,

Меҳмони мурғак шудааст... (Рӯбоҳ)

Чист он, ки дар тори сар
Менамояд мисли нон,
Нигоҳ кунам, дурахшон
Мисли чароғи тобон. (Офтоб)

Як саллаи бекалла. (Карам)

Як модари сабзина
Кӯдаки зарин дорад.
Кӯдак аз парпечи худ
Ришашро мебарорад.
(жуворимакка)

Ду ҳайвону як ҳарф он,
Аҷойибот ширин он! (Ҳарбуза)

Дар дастам хунук буд,
Аммо даҳонамро сӯхт. (Қаламфур)

Шаш чашми бедор,
Дар девор. (Тиреза)

Посбон чун ба кор сар кард,
Соҳибхона бовар кард. (Қулф)

Зарринахон биёяд, Нуқранисо меравад,

Нукранисо биёяд, Зарринахон меравад.
(Офтоб, моҳтоб)

Косаи кабудро сарнагун карданд,
наафтид. (Осмон)

Як палос дорам,
Намеғундорам. (Замин)

По надораду равон,
Бе арғамчин – авезон. (Абр)

Мечунбаду мечунбонад, лекин ҷонаш
нест. (Заминларза)

Бо зар натавон ёфтан,

Бо зӯр кучо гирифтан?! (Вақт)

Интизор мешавӣ, интизор мешавӣ,
ҳамин ки омад, мегурезӣ. (Борон)

Пӯшида шавад, кушода натвонӣ,

Кушода шавад, пӯшида натвонӣ.

(Шабу рӯз)

Исмаш ҳаст,

Ҷисмаш нест.

(Шамол)

Бе дасту пою чорӯб кӯча мерӯбад.

(Шамол)

Дар як палак,

Дувоздаҳ ҳандалак.

Ёздаҳтаашро хӯрдам,

Яктаашро нахӯрдам.

(Сол, моҳҳо

ва моҳи рамазон)

Чорсолааш, давон,

Сисолааш, ҷавон,

Ҳафтодсолааш, дарди миён.

(Одам)

Як лӯндача ҳафт сӯрох дорад.

(Саp)

Дар ду тарафи як кӯҳ ду хуршеди тобон
дидам.

(Чашмон)

Бедор шаванд ҳамдигарро мешапанд,
Чун хоб раванд якдигарро меқапанд.
(Мижаҳо)

Шунавандааш бинанда не,
Бинандааш шунаванда не.

(Гӯш ва чашм)

Ҳамеша дар даҳонам,
Фурӯ бурда натвонам. (Забон)

«А» гуфтам, нарасиданд,
«Б» гуфтам – расиданд. (Лабҳо)

Як сандуқ пури садаф,
Чида мондагӣ саф-саф. (Дандонҳо)

Даҳон кушодам, парида рафт,
То Самарқанд расида рафт.
(Сухан)

То дар даҳон , аз ман аст,
Аз даҳон берун, аз они дигарон.

(Сухан)

Риш дорад, мӯйлаб надорад. (Буз)

Ҳамсӯҳбат надораду шаби дароз
меҷакад.

(Саг)

Худашро бинӣ, ҳушаз сарат парад,
Мушро бинад, захрааш дарад.

(Фил)

Атрофаш чакалакзор,
Миёнаш Ҳавзи Мазор. (Чашм)

Тойча токча ба токча,
Ин тойча читу тойча? (Муш)

Рафтанаш пурнузуноз,
Изаш – қўйбори дароз. (Мор)

Сўфича дар сари девор якпоя истода
азон гуфт. (Хурӯс)

Думаш – чало,
Камзӯлаш – ало,

Худаш – бало. (Акка)

Як палос дорам,
Намеғундорам. (Замин)

Исмаш ҳаст,
Қисмаш нест. (Шамол)